

Ref: 04/8/194/19

MINUTI

Laqgħa tal-Kunsill Lokali Paola

TMIEN LEĠISLATURA

Laqgħa Numru 04

L-Erbgħa 9 ta' Ottubru 2019

Il-Kunsill Lokali Paola ltaqa' fl-uffiċini amministrattivi tiegħu, fi Ġnien Pawlu Boffa, Triq il-Knisja, Paola nhar l-Erbgħa 9 ta' Ottubru 2019. Il-laqgħa kienet skedata għal-5.30pm.

Preżenti:

Dominic Grima - *Sindku*
Darren Lynch - *Viċi Sindku*
Steven Axisa - *Kunsillier*
Rita Delezio - *Kunsilliera*
Yvonne Arqueros - *Kunsilliera*
Neville Camilleri – *Kunsillier*

Assenti b'apoloġija


(Skont Ordni Permanenti
14A (3):

Ivan Bartolo – *Kunsillier*

Assenti:

Uffiċjal Preżenti:

Kurt Scerri-*Segretarju Eżekuttiv*



Minuti

Is-Sindku Dominic Grima ippreseda l-laqgħa.

1. Qari tal-ittri ta' apoloġija

1.1. Is-Segretarju Eżekuttiv informa lil membri illi l-Kunsillier Bartolo talab illi jkun skużat minhabba li kien xogħol. Il-membri qablu li jkun skużat.

2. Kunsiderazzjoni u Approvazzjoni tal-Minuti

2.1. Il-Minuti nr. 03 ġew approvati *nem com*.


2.2. Is-Segretarju Eżekuttiv informa lill-membri illi l-impjegata tal-Kunsill Alison Panzavecchia kienet qed taċċetta li tinħatar Deputat Segretarju Eżekuttiv.

3. Korrispondenza

3.1. Korrispondenza mingħand il-Wasteserv sabiex tinforma lill-Kunsill li ser ikun qed ikun hawn fil-Pjazza ta' Raħal Ġdid it-trakk tas-Sort-it-out darba fix-xahar.

Il-Kunsilliera Rita Delezio daħlet issa.

3.2. Talba mingħand it-tmexxija tad-Dar tal-Anzjani ta' Triq il-Belt Valletta sabiex isir parkeġġ għall-ambulanza, din id-darba għal Triq is-Sultana sabiex isservi iċ-Ċentru tad-Dimensja. Il-membri urew nuqqas ta' qbil fid-dawl li dan jista itellef aktar parkeġġ għar-residenti. Hawnhekk is-Sindku xtaq jirrimarka li din kienet talba li sargħet kif suppost wara li tgħaddi fil-Kunsill Lokali, però illum stess il-Kunsill jirċievi mingħand Transport Malta li l-istess Awtorità ser tagħmel parkeġġ riservat għall-iskola fi Triq Mater Boni Consigli. Kompla li dan qed isir ukoll fl-isfond ta' bosta *un/loading bays* li qed isiru mingħajr l-approvazzjoni tal-Kunsill. F'dan l-isfond is-Sindku qal li talab laqgħa mal-Kap Operattiv tal-Awtorità tat-Trasport sabiex dan is-sugġett ikun diskuss u jkun iċċarat li parkeġġi riservati bħal dawn li isiru mingħajr konsultazzjoni mal-Kunsill jitneħħew. Dwar il-każ tad-Dar tal-Anzjani il-Kunsillier Axisa qal ukoll illi l-Kunsill għandu jikkunsidra din it-talba meta jibda jingieb aktar rispettt lir-residenti tal-madwar. Il-membri iddiskutew dan is-sugġett u qablu li għanda tintalab aktar informazzjoni dwar fost l-oħrajn il-ħinijiet li fihom ser ikun okkupat dan il-parkeġġ qabel tkompli tiġi ikkunsidrata din it-talba.



KUNSILL LOKALI PAOLA

3.3. Is-Segretarju Eżekuttiv informa lill-membri illi komplew il-proċeduri legali fil-każ ta' ħlas żejjed ta' Management fee lill-kuntrattur Elton John Zammit liema proċeduri waslu sabiex il-Kunsill jirċievi korrisondenza mingħand il-Qorti fejn qed tinforma lill-Kunsill li l-ammont ta' €8,001 kienu qed jiġu depożitati il-qorti mill-Bank tal-istess Zammit sabiex tissodisfa it-talba tal-istess Kunsill. Is-Segretarju kompli li huwa kien informa lill-Avukat Camilleri li kien qed jaħdem fuq dan il-każ f'isem il-Kunsill Lokali Paola u l-istess Av. Camilleri ta' parir lill-Kunsill sabiex jistenna daqs ġimagħtejn sabiex tara jekk il-Kuntrattur Zammit jirrispondi għal dan il-każ u għall-flus depożitati l-qorti u jekk dan ma iseħħx umbagħad l-Avukat Camilleri jieħu ħsieb illi dawn il-flus jaslu għan il-Kunsill Lokali Paola. Il-membri qablu mal-parir kif mogħti mill-Avukat.

4. CCTV


4.1. Is-Sindku informa lill-membri illi kienet sargħet laqgħa mal-Aġenzija Lesa dwar il-problemi ta' abbużi ta' skart u parkeġġ fil-lokalita fejn ġew elenkati il-postijiet tas-Suq, Triq Żabbar u l-*bring-in-site* ta' Triq Fr. Charles Platter. Is-Segretarju Eżekuttiv informa lill-membri li f'din il-laqgħa l-aġenzija offriet li jekk il-kameras isiru mill-Kunsill huma ikunu lesti li jissorveljaw l-kameras. Dwar il-kamera ta' Triq Żabbar huma kienu lesti li jiffinanzjaw il-kamera huma stess. Il-membri qablu li isiru dawn il-kameras.

5. Latrina fil-Green Corridor

5.1. Is-Segretarju Eżekuttiv informa lill-membri illi fid-dawl li kienet sargħet latrina fil-Green Corridor fuq art ta' terzi bħala parti mill-proġett tal-pjazza, ikun importanti li qabel il-Kunsill jieħu f'idejh it-tmexxija tal-latrina l-ewwel trid tiġi devoluta l-art lill-Kunsill sabiex umbagħad isir metre tad-dawl f'isem il-Kunsill. Is-Sindku qal li id-devoluzzjoni issir mingħajr obbligi għall-Kunsill li jagħmel tajjeb għal xi spejjeż jew ħsarat li setgħu saru fuq il-propjeta tat-terzi sakemm tlestiet il-latrina. Il-membri qablu.

6. Offerti

6.1. Is-Segretarju Eżekuttiv informa lill-membri illi ser jagħlqu l-offerti tal-Vertical Garden u tal-Perit u jkun meħtieġ li issir l-evalwazzjoni. Fuq parir tas-Segretarju Eżekuttiv, is-Sindku qal li jkun aħjar li għal din il-leġislatura issir Kumitat għall-Offerti li dejjem jevalwa huwa sakemm ma jkunx meħtieġ kumitat tekniku jew membri oħra li jevalwaw tender ad hoc. Il-membri qablu li l-Kumitat ikun magħmul mis-Sindku bħala Chairperson tal-Bord u l-membri jkunu Darren Lynch, Yvonne Arqueros u Ivan Bartolo. Il-Kunsillier Camilleri/Axisa jattendu meta xi hadd mill-membri ikun nieqes.



7. Jum Paola


- 7.1. Il-Viċi Sindku Darren Lynch fakkar lill-membri illi b'referenza għad-data magħżula fil-laqgħa preċedenti kien hemm bżonn illi id-data tinbidel għad-9 ta' Novembru fid-dawl li fis-16 ta' Novembru ser ikunu ċelebrati l-attivitajiet marbuta mal-pellegrinaġġ tal-Kunċizzjoni.
- 7.2. Il-Viċi Sindku qal li l-ħsieb huwa li issir quddiesa ta' ringrazzjament fis-6.00pm u wara isegwi riċeviment fis-sala tal-iskola primarja ta' Raħal Ġdid. Hemm ħsieb ukoll li ssir wirja mit-tfal tal-iskola b'rabta mal-lokalita. Is-Segretarju Eżekuttiv fakkar ukoll li l-Ħadd ta' qabel, 3 ta' Novembru ser isir ukoll Blood Drive fil-pjazza.
- 7.3. Dwar l-unuri u r-rikonoxximenti is-Sindku qal li qed nistennew mingħand l-għaqdiet u ser nkunu jistgħu jiġu diskussi kif jaslu jekk ikun hemm bżonn permezz tal-email.
- 7.4. Il-Viċi Sindku kompli li l-ħsieb huwa li s-sena d-dieħla l-attività issir aktar viċin tat-twaqqif tal-lokalita f'Lulju.

8. Laqgħa tal-lokalita

- 8.1. Is-Segretarju Eżekuttiv informa lill-membri dwar l-obbligi legali godda sabiex isiru laqgħat għall-pubbliku fil-bidu tal-legislatura, qabel jiġu approvati l-baġits għas-sena li tkun ġejja u mbagħad oħra tul is-sena bir-rapporti amministrattivi. Il-membri qablu li ssir laqgħa għall-pubbliku fit-13 ta' Novembru sabiex jiġi pprezentat ir-rapport ta' hidma għal din il-legislatura u sabiex jiġu kunsidrati l-baġits

9. Komunikazzjoni mis-Sindku

- 9.1. Is-Sindku informa lill-Kunsilliera li ingħalaq l-programm għall-attività F'Casal Paola li qed tiġi organizzata mal-Għaqda Soċjali Mużikali Kristu Sultan u talab sabiex ikun approvat il-baġit ta' €7,000 b'risq din l-attività. Huwa kompli billi informa lill-membri bil-kontenut tal-attività. Il-membri approvaw.
- 9.2. Is-Sindku informa lill-membri li ser jibdedw id-diskussjonijiet mas-Soċjeta Filarmonika De Paule dwar l-attività Milied F'Casal Paola għat-13 ta' Diċembru.
- 9.3. Is-Sindku informa lil membri illi qed jiġu organizzati wkoll attivitajiet oħra:
- 9.3.1. 23 ta' Ottubru Ġurnata Għawdex
 - 9.3.2. 6-8 Diċembru *Weekend Break*
 - 9.3.3. 11 ta' Diċembru Party tal-Milied għall-Anzjani
 - 9.3.4. 20 ta' Diċembru *Dinner Dance*
 - 9.3.5. Jannar Attività għat-tfal




KUNSILL LOKALI PAOLA

9.4. Is-Sindku xtaq jitlob l-appoġġ tal-membri eletti sabiex meta jintalbu jattendu għall-laqgħat partikolari meta huwa ma jkunx jista' jattendi. Is-Sindku zied illi huwa importanti li meta niktbu fuq l-mezzi soċjali u nagħmlu referenza għall-attivitajiet tal-Kunsill għadna dejjem issir referenza li l-attivitajiet qed ikunu organizzati f'isem il-Kunsill.

10. Twegibiet għall-Mistoqsijiet tal-Kunsillieri

- 10.1. Il-Kunsilliera Axisa xtaq jirrimarka li kien iltaqa' mas-Sur Daniele Sferra li miegħu tkellem daw il-proġett AT FORT li tiegħu kien membru il-Kunsill Lokali Paola. Kompla li jidher li l-Kunsill jidher li kien inżamm barra mill-kontinwazzjoni tal-proġett li issa jismu EFFORTS. Is-Sindku qal li importatni li minn dawn il-proġetti il-lokali jibbenefika minn xi haġa. Il-Kunsillier Axisa qal li l-Kunsill dejjem spicċa għabar aktar fondi milli hareġ fil-proġetti Ewropej. Is-Sindku qal li kif il-konsulent tal-Kunsill dwar proġetti Ewropej Dr. Borg ikun Malta għanda issir laqgħa miegħu sabiex dan jiġi cċarat. Is-Sindku qal li mhux ser jaċċetta li isiru proġetti biex il-membri tal-Kunsill joqogħdu isiefu. Il-Kunsillier Axisa qal li l-Kunsill dejjem ibbenefika minn dawn il-proġetti u jekk ma tingħatax risposta dwar dan il-proġett din l-opportunita tintilef u talab li l-accountant jippreżenta sa laqgħa oħra l-fondi li haġu u daħlu b'rabta ma dawn il-proġetti.
- 10.2. Il-Kunsilliera Delezio talbet sabiex tingħbed l-attenzjoni għax id-dawl tal-Pjazza iż-żgħira mhux jixhel. Is-Segretarju Eżekuttiv qal li qed jaħdem dwar dan il-każ mas-Segretarjat għall-Gvern Lokali.
- 10.3. Il-Kunsillier Axisa xtaq jagħmel referenza għall-parkeġġ riservat viċin iċ-ċentru tas-saħħa għat-tobba. Is-Segretarju Eżekuttiv informa lill-membri illi dawn il-parkeġġi saru wara qbil fil-Kunsill u diskussjonijiet maċ-ċentru tas-Saħħa u s-Segretarjat Parlamentari għall-Gvern Lokali.
- 10.4. Il-Kunsilliera Arqueros staqsiet jekk kienx hemm risposta b'rabta mal-applikazzjonijiet li saru tar-restawr u tal-ħarsien tal-annimali. Is-Segretarju informa lill-membri illi dawn l-applikazzjonijiet kienu għadhom qed jiġu aġġudikati. Il-Kunsilliera Arqueros irrimarkat ukoll li l-coaches tat-tfal qed joħolqu konfużjoni. Is-Segretarju Eżekuttiv qal li kazijiet simili jiġu diskussi mal-staff tal-iskola ta' kuljum.

Il-Kunsillier Axisa telaq mil-laqgħa.



KUNSILL LOKALI PAOLA

11. Kunsiderazzjoni u Approvazzjoni tal-iskeda ta' pagamenti

11.1. Il-membri tal-Kunsill Lokali approvaw l-iskeda ta' Pagamenti Nru. 04 għas-somma ta' €32,092.42.

12. Tmiem tal-laqgħa u data tas-seduta li jmiss

12.1. Il-Laqgħa giet magħluqa fis-7:15pm u giet agġornata għall-Erbgħa 13 ta' Novembru 2019.

12.2. Konfermati, illum l-Erbgħa 13 ta' Novembru 2019.

IFFIRMATA

Kurt Scerri
Segretarju Eżekuttiv

IFFIRMATA

Dominic Grima
Sindku